

ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

గురువారం 17 - 09 - 2026

**రోజురోజుకు
పెరుగుతున్న కియా
కార్ల కు ఆదరణ.**

సన్ రైజ్ కియా షోరూంలో
సోరేంటో కారును ప్రారంభించిన
మహ్మద్ అలీ షబ్జీర్. **4**



**కళా భారతి ఆడిటోరియం పనులను
వేగవంతం చేయాలి.: కలెక్టర్ భవేష్ మిశ్రా.**

**3**

రాహుల్ గాంధీ కన్నా రేవంత్ నయం



నిజామాబాద్ సెప్టెంబర్ 16 (ప్రజా గళం ప్రతినిధి) రాబోయే సార్వత్రిక ఎన్నికల్లో జాతీయ స్థాయిలో రాహుల్ గాంధీ, రాష్ట్ర స్థాయిలో రేవంత్ రెడ్డి, జిల్లా స్థాయిలో మహేష్ కుమార్ గౌడ్ వల్లనే బీజేపీ గెలుపు మరింత సునాయాసంగా జరుగుతుందని నిజామాబాద్ పార్లమెంట్ సభ్యులు ధర్మపురి అరవింద్ అన్నారు. బుధవారం పార్టీ జిల్లా కార్యాలయాలలో ఎంపీ అర్వింద్ మాట్లాడుతూ వచ్చే

ఎన్నికల్లో బీజేపీదే విజయమని, మరోసారి మోడీ ప్రధాని కావడం ఖాయమని ప్రజల గుండెల్లో నిలిచిన వారే నిజమైన నాయకులని మొఖాలు చూస్తే ఓట్లు పడవన్నారు. రాహుల్ గాంధీ కంటే రేవంత్ రెడ్డి నయమని కుండబద్దలు కొట్టారు. రేవంత్ రెడ్డి చర్యలలో హైదరాబాద్ సెంట్రల్ యూనివర్సిటీ నుంచి వన్యప్రాణులను తరిమికొట్టారన్నారు. లక్షన్నర కోట్ల విలువ చేసే యూనివర్సిటీ భూములను

పీసీసీ చీఫ్ కు కామన్ సెన్స్ లేదు. పరిపాలనపై అవగాహన లేదు కవిత ఔట్ డేటెడ్ పర్సన్ ఘనంగా మోడీ జన్మదిన దోచుకునేందుకే రేవంత్ ప్లాన్ చేశాడన్నారు. పీసీసీ చీఫ్ మ హేష్ కుమార్ గౌడ్ కు కామన్ సెన్స్ లేదని, పరిపాలనపై అవగాహన లేదన్నారు. కవిత ఔట్ డేటెడ్ పర్సన్ అని కవిత కె టాక్స్ వల్లనే మాదవనగర్ కాంట్రాక్టర్లు సరిపోయారని అందువల్లనే ఆర్ వోబి ఆలస్యం అయిందని అన్నారు. కేసీఆర్ ది ఫాంహాజ్ పాలన అని మరోసారి గుర్తు చేశారు. రాష్ట్ర ప్రభుత్వ వాటా నిధులు ఇవ్వకపోవడం వల్లే జిల్లాలో అభివృద్ధి పనులు నిలిచిపోయాయన్నారు. **3**

సమ్మె ఖరమించుకుంటే ఖబడ్డార్.

రైస్ మిల్లర్స్ ను హెచ్చరించిన డీసీసీ అధ్యక్షులు నగేష్ రెడ్డి.

రైతులు ఆందోళన చెందవద్దు.

ధాన్యాన్ని ప్రభుత్వమే కొనుగోలు చేస్తుందని హామీ.



నిజామాబాద్ సీటీ సెప్టెంబర్ 16 (ప్రజాగళం): రైతాంగాన్ని ఇబ్బందులకు గురిచేసే విధంగా సమ్మె చేపట్టిన రైస్ మిల్లర్లు ఖబడ్డార్ అంటూ జిల్లా కాంగ్రెస్ కమిటీ అధ్యక్షులు నగేష్ రెడ్డి హెచ్చరించారు. వెంటనే తమ సమ్మెను విరమించాలని ఆయన డిమాండ్ చేశారు. ఈ మేరకు నిజామాబాద్ జిల్లా కేంద్రంలోని ఆర్ అండ్ బి అతిథిగృహంలో బుధవారం ఏర్పాటు చేసిన విలేకరుల సమావేశంలో ఆయన మాట్లాడారు. రైతులను ఇబ్బందులకు గురి

చేసే విధంగా రైస్ మిల్లర్లు సమ్మె చేపట్టడం సరైనది కాదని ప్రభుత్వానికి కట్టవలసిన బకాయిలు తమ మీదనే ఉంచుకొని ప్రభుత్వానికి బకాయిలు కట్టకపోవడం సరైనది కాదని అన్నారు. ఈనెల 31వ తేదీలోపు రైస్ మిల్లర్లు తమ సమ్మెను విరమించుకోవాలని డిమాండ్ చేశారు. లేని పక్షంలో నిజామాబాద్ జిల్లా వ్యాప్తంగా ఉన్న రైతులు పార్టీలకతీతంగా తమ రైస్ మిల్లర్ల ఎదుట ధర్నాలకు సిద్ధంగా ఉన్నారని హెచ్చరించారు. ప్రభుత్వం తీవ్రమైన చర్యలు తీసుకోవడానికి సిద్ధంగా ఉ

ందన్నారు. జిల్లాలోని రైతులు ఎలాంటి ఆందోళన గురికా వద్దని ఖరీఫ్ సీజన్లో వండించిన ధాన్యాన్ని ప్రతి గింజను ప్రభుత్వమే కొనుగోలు చేస్తుందని హామీ ఇచ్చారు. ఇప్పటికే జిల్లా వ్యాప్తంగా రైస్ మిల్లర్లు ప్రభుత్వానికి 400 కోట్లు బకాయిలు వడ్డారని వాటిని యుద్ధ ప్రాతిపదికన చెల్లించేందుకు ప్రభుత్వ వసులుబాటు కలిపిస్తుందన్నారు రైస్ మిల్లర్లు దాని గురించి ఆలోచించకుండా ధర్నాలు సమ్మెలు చేపట్టడం సరైనది కాదని స్పష్టం చేశారు. గత బీఆర్ఎస్ ప్రభుత్వ హయాంలో విచ్చలవిడిగా రైస్ మిల్లర్లు దోచుకున్నారని కానీ కాంగ్రెస్ ప్రభుత్వంలో ముఖ్యమంత్రి రేవంత్ రెడ్డి అన్ని విషయాలు క్షుణ్ణంగా పరిశీలించి రైతులకు వేలు జరిగే విధంగా కార్యచరణ రూపొందిస్తున్నారని అన్నారు బకాయిలు చెల్లించని ప్రతి రైస్ మిల్లర్ ప్రభుత్వం వెసులుబాటు కలిగించిన విధంగా బకాయిలు చెల్లించాలని తెలిపారు మీడియా సమావేశంలో రాష్ట్ర ఉర్దూ అకాడమీ చైర్మన్ తాహెర్ బిన్ హందన్, మోహన్ రెడ్డి, గంగారెడ్డి తదితరులు పాల్గొన్నారు.

ఖరీఫ్ ధాన్యం సేకరణ, నిల్వ చేసేందుకు

ప్రణాళికాబద్ధంగా చర్యలు.

అధికారులతో సమీక్షలో కలెక్టర్ భవేష్ మిశ్రా.



అక్టోబర్ మొదటి వారం నుండే కొనుగోలు కేంద్రాలు అందుబాటులోకి వస్తాయని వెల్లడి. నిజామాబాద్, సెప్టెంబర్ 16 (ప్రజాగళం ప్రతినిధి) ఖరీఫ్ 2026-27 సీజన్ ధాన్యం సేకరణకు, సేకరించిన ధాన్యాన్ని జాగ్రత్తగా నిల్వ చేసేందుకు ప్రణాళికాబద్ధంగా చర్యలు తీసుకోవాలని కలెక్టర్ భవేష్ మిశ్రా ఆదేశించారు. సమీకృత జిల్లా కార్యాలయాల సముదాయం ప్రధాన సమావేశ మందిరంలో బుధవారం సంబంధిత శాఖల అధికారులతో, తహసీల్దార్లతో కలెక్టర్ ఖరీఫ్ ధాన్యం సేకరణ అంశంపై సమీక్ష జరిపారు. ఈసారి జిల్లాలో 4.35 లక్షల ఎకరాల విస్తీర్ణంలో వరి సాగు చేస్తున్నారని, 12లక్షల మెట్రిక్ టన్నుల ధాన్యం దిగుబడి వస్తుందని అంచనా వేస్తున్నామన్నారు. ఇందులో 6.50 లక్షల మెట్రిక్ టన్నుల ధాన్యాన్ని కొనుగోలు కేంద్రాల ద్వారా సేకరించాలని లక్ష్యంగా నిర్దేశించామని కలెక్టర్ సూచించారు. ఇందుకోసం జిల్లాలో ఈసారి అన్ని ప్రాంతాల్లో రైతులకు అందుబాటులో ఉండేలా 736 కొనుగోలు కేంద్రాలను ఏర్పాటు చేయాలని నిర్ణయించామన్నారు. గత రబీలో 660 కేంద్రాలు కొనసాగగా, ఈసారి అదనంగా 76 కేంద్రాలను కొత్తగా ఏర్పాటు చేయనున్నామని తెలిపారు. రాష్ట్రంలోనే మొట్టమొదటగా నిజామాబాద్ జిల్లాలో ధాన్యం దిగుబడులు చేతికి అందనున్న దృష్ట్యా, అక్టోబర్ మొదటి వారం నుండే రైతులకు కొనుగోలు కేంద్రాలు అందుబాటులో ఉండేలా చర్యలు తీసుకున్నామని వెల్లడించారు. రైతులకు ఇబ్బందులు తలెత్తుకుండా ప్రతి కొనుగోలు కేంద్రంలో తగిన సౌకర్యాలు కల్పించాలని కలెక్టర్ సూచించారు. **4**

బోధన్ లో పీఎం-కుసుమ్-ఏ పథకం కింద 2 మెగావాట్ల సౌర విద్యుత్ ప్లాంట్ గ్రిడ్ కు అనుసంధానం.

నిజామా బాద్ సూపరింటెండింగ్ ఇంజనీర్,పి.వి.రాజేశ్వర్ రావు వెల్లడి.



బోధన్ ప్రతినిధి, సెప్టెంబర్ 16: (ప్రజా గళం) టీజీఎస్పీడీసీఎల్ నిజామాబాద్ జిల్లా బోధన్ డివిజన్ పరిధిలోని బోధన్ టౌన్-2 సెక్షన్ లో చెక్కి గ్రామంలో ఏర్పాటు చేసిన 2 మెగావాట్ల పీఎం-కుసుమ్-ఏ సౌర విద్యుత్ ప్లాంట్ విజయవంతంగా గ్రిడ్ కు అనుసంధానమై సాంకేతికంగా ఛార్జ్ చేశామని నిజామా బాద్ సూపరింటెండింగ్ ఇంజనీర్ (ఎస్ ఈ), పి.వి.రాజేశ్వర్ రావు తెలిపారు. బోధన్ పట్టణంలోని చెక్కి గ్రామంలో ఏర్పాటు చేసిన 2 మెగావాట్ల పీఎం-కుసుమ్-ఏ సౌర విద్యుత్ ప్లాంట్ ను బుధవారం గ్రిడ్ కు అనుసంధానమై సాంకేతికంగా ఛార్జ్ చేసి ప్రారంభించడం జరిగింది అని ఎస్. ఈ.రాజేశ్వర్ రావు తెలిపారు. ఈ సందర్భంగా ఆయన మాట్లాడుతూ.. పునరుత్పాదక ఇంధన వనరులను ప్రోత్సహించడంతో పాటు, సౌర విద్యుత్ ఉత్పత్తి ద్వారా పర్యావరణ పరిరక్షణకు దోహదపడుతూ, విద్యుత్ వ్యవస్థను మరింత బలోపేతం చేసే దిశగా ఈ ప్లాంట్ కీలకంగా నిలుస్తుందని తెలిపారు. స్వచ్ఛమైన ఇంధనం, సుస్థిర విద్యుత్ ఉత్పత్తి దిశగా టీజీఎస్పీడీసీ ఎల్ ముందుకు వెళ్తుందని ఎస్ ఈ అన్నారు. ఈ కార్యక్రమంలో డిఈ, ఎంఆర్ టి, టెక్నికల్, వెంకటరమణ, బోధన్ డిఈ, మొహమ్మద్ ముక్తార్, బోధన్ అసిస్టెంట్ డివిజనల్ ఇంజనీర్ కె. నగేష్ కుమార్, ఎడిఈ. హెచ్ టి మీటర్స్ బాలచందర్, బోధన్ టౌన్ - 2 సెక్షన్ ఎఈ. కళ్యాణ్, సోలార్ ప్లాంట్ రైతు సత్యశ్రీ రాంబాబు, సిబ్బంది తదితరులు పాల్గొన్నారు.

ప్రభుత్వం మంజూరు చేసిన సిఎంఆర్ఎఫ్ చెక్కులు లబ్ధిదారులకు పంపిణీ.



ఎడపల్లి, సెప్టెంబర్ 16: (ప్రజా గళం) ఎడపల్లి మండలం అంబం(వై) గ్రామంలో బుధవారం లబ్ధిదారులకు ప్రభుత్వం మంజూరు చేసిన సిఎం రిలీఫ్ ఫండ్ చెక్కులను ప్రజా ప్రతినిధులు పంపిణీ చేశారు. ప్రభుత్వ ప్రధాన సలహాదారు, బోధన్ శాసనసభ్యులు పొద్దుటూరి. సుదర్శన్ రెడ్డి సహకారంతో, ఎడపల్లి మండలం కాంగ్రెస్ పార్టీ అధ్యక్షులు పులి శ్రీనివాస్ సహాయంతో అంబం(వై) గ్రామంలో సిఎం రిలీఫ్ ఫండ్ చెక్కుల పంపిణీ చేయటం జరిగింది అని ఉపసర్పంచ్ కొండెంగల కాకయ్య తెలిపారు. గ్రామానికి చెందిన లబ్ధిదారులు బోయి అబ్బివ్వుకు 45000 రూపాయలు, బోయి అబ్బివ్వుకు 17000 వేల రూపాయలు, కొండెంగల సాయవ్వ కు 25000 వేలు, సున్నం మాధు రెమాకు 23000 వేల రూపాయలు సిఎం రిలీఫ్ ఫండ్ ద్వారా మంజూరు అయినట్లు ఉపసర్పంచ్ కాకయ్య చెప్పారు. ఈ కార్యక్రమంలో గ్రామ మాజీ సర్పంచ్ లు కంకెల్లి గంగాధర్, పిన్ను గంగప్రసాద్, మాజీ ఉపసర్పంచ్ సున్నం ఒడ్డెన్ను, కాంగ్రెస్ పార్టీ నాయకులు ఎంబిరి గంగాధర్, గోపరి సుమన్, గోనె భూమయ్య, తదితరులు పాల్గొన్నారు.

తర్జుమా మిల్లింగ్ ప్రారంభించి ప్రభుత్వానికి రైస్ సప్లై చేయాలి.

ఎడపల్లి, సెప్టెంబర్ 16: (ప్రజా గళం) జిల్లాలోని బోధన్ నియోజకవర్గంలో ఉన్న రైస్ మిల్లర్లకు రిక్వెస్ట్ అనుకోండి, లేదా హెచ్చరిక అనుకోండి తాను రైతుల తరఫున మాట్లాడుతున్నానని కాంగ్రెస్ పార్టీ మండల అధ్యక్షుడు పులి శ్రీనివాస్ రావు తెలిపారు. ప్రభుత్వం, 2390 రూపాయలు మద్దతు ధర, చెల్లించి, 500 రూపాయలు బోనస్ ఇచ్చి, ప్రభుత్వం మిల్లర్లకు సప్లై చేస్తున్న ధాన్యాన్ని కొందరు మిల్లర్లు పక్కదారి పట్టిస్తున్నారు అని విమర్శించారు. ఎడపల్లి మండల కేంద్రంలో బుధవారం ఏర్పాటు చేసిన విలేకరుల సమావేశంలో ఆయన మాట్లాడుతూ.. మిల్లర్లకు సప్లై చేసిన ధాన్యాన్ని మిల్లర్లు పక్కదారి పట్టిస్తున్నారని, ఇది సరైన చర్య కాదని అన్నారు. వందలో 20 -30 శాతం మంది కోట్ల రూపాయలు ఆశించడం జరుగుతుంది అని ఆరోపించారు. తద్వారా నిజాయితీ ఉన్న రైస్ మిల్లర్లకు కూడా చాలా డెబ్బ తగులుతుందని అన్నారు. వీటికున్నట్లంటే యాజమాన్యం మిమ్ములను కొన్ని రోజుల వరకు రైస్ మిల్లులు బండ్ చేయమని, కొన్ని రోజుల వరకు రైస్ మిల్లులు ఓపెన్ చేయవద్దని సూచనలు వచ్చినట్లు తమకు తెలిసిందని అన్నారు. కాగా ఇప్పుడున్న పరిస్థితుల్లో సివిల్ సప్లై ద్వారా, పౌర సరఫరాల శాఖ ద్వారా పేదలకు ఇవ్వవలసిన బియ్యం కొదవపడుతుంది అని ఆయన తెలిపారు. నిజామాబాద్ జిల్లా రాష్ట్రానికి ధాన్యగారంగా పేరు గాంచినది స్పష్టం చేశారు. జిల్లా నుంచే రాష్ట్రంలోని అన్ని జిల్లాలకు సివిల్ సప్లై ద్వారా రైస్ తీసుకెళ్లడం జరుగుతుంది అని పులి



ఎడపల్లి మండల కాంగ్రెస్ పార్టీ అధ్యక్షుడు పులి శ్రీనివాస్ రావు డిమాండ్.

ఎదలకు అందించే బియ్యం, రైస్ మిల్లర్ల చర్యల వల్ల నష్టపోతారు..

మిల్లర్లు మొండిగా వ్యవహరిస్తే చర్యల కోసం, రైతులతో మిల్లుల ముందు ధర్నా చేస్తాం. పులి శ్రీనివాస్ రావు హెచ్చరిక

శ్రీనివాస్ రావు తెలిపారు. ఈ సందర్భంగా రేషన్ షాపుల ద్వారా పేద ప్రజలకు బియ్యం పంపిణీ చేయడం జరుగుతుంది అని ఆయన అన్నారు. అట్లాంటి పరిస్థితుల్లో ఇక్కడ ఉన్న రైస్ మిల్లర్లు సహకరించక పోవడం సరైనది కాదని ఆయన పేర్కొన్నారు. ఈ సందర్భంగా రైస్ మిల్లర్లకు 48 గంటలు సమయం ఇస్తున్నామని, ఆ సమయంలో రైస్ మిల్లర్లు 48 గంటల్లో మిల్లింగ్ చేసి ఎఫ్ సిఐ రైస్ సప్లై చేయాలని ఆయన కోరారు. అట్లా జరగని పక్షంలో రైతాంగాన్ని ఏకం చేసి మిల్లర్లపై చర్యలకు పూనుకునవలసివస్తుంది అని, రైస్ మిల్లర్ల ముందు ధర్నా సైతం చేయవలసి వస్తుంది అని పులి శ్రీనివాస్ రావు

హెచ్చరించారు. అలాగే ఎడపల్లి మండలంలో ఇంతో అంతో కొంత మంచి రైస్ మిల్లులు ఉన్నప్పటికీ కూడా, కొంత మంది చేసినట్లుంటే తప్పుడు చర్యల వలన మీపై కూడా చర్యలు తీసుకోవల్సి వస్తుంది అని కాంగ్రెస్ పార్టీ మండల అధ్యక్షుడు పులి శ్రీనివాస్ రావు స్పష్టం చేశారు. రైస్ మిల్లుల ముందు ధర్నా చేసే పరిస్థితి రాకుండా మిల్లులు తక్షణమే మిల్లింగ్ ప్రారంభించి ఎఫ్ సిఐ బియ్యం సప్లై చేయాలని కోరారు. ఈ సమావేశంలో ఎస్సీ సెల్ జిల్లా అధ్యక్షుడు ఈరంటి లింగం, అత్మ చైర్మన్ కృష్ణరావు, గ్రామ పార్టీ అధ్యక్షుడు రత్నాకర్ రెడ్డి, అలాగే శివరాం ప్రసాద్, పురం శేఖర్ తదితరులు పాల్గొన్నారు.

ధర్మారంలో హనుమాన్ మందిరానికి దూప,

దీపా, నైవే ద్యానికి భూమి విరాళం ఇచ్చిన దాతలు.

దాతలను అభినందించిన సర్పంచ్, దాతలకు ఘనంగా సన్మానం : సర్పంచ్ సుండు కిషన్ వెల్లడి.

ఎడపల్లి, సెప్టెంబర్ 16: (ప్రజా గళం) ఎడపల్లి మండలం ధర్మారం గ్రామంలోని హనుమాన్ ఆలయానికి దూప, దీపా, నైవేద్యం కోసం గ్రామానికి చెందిన దాతలు తనకున్న భూమిని దానం(విరాళం)గా గా ఇవ్వడం అభినందనీయం అని స్థానిక సర్పంచ్ సుండు కిషన్ అన్నారు. బుధవారం గ్రామ పంచాయతీ కార్యాలయంలో దాతలు బండారి గంగామణి, వారి అన్నదమ్ముళ్లు బేగరి సాయిలు, బేగరి కోటేశ్వర్, బేగరి వరప్రసాద్ లు కలిసి ఏకభిప్రాయంతో ఆరు గుంటల భూమిని గ్రామంలోని హనుమాన్ మందిరానికి దానం ఇవ్వడం జరిగింది అని ఆయన తెలిపారు. గ్రామ పెద్దల సమక్షంలో భూమిని హనుమాన్ ఆలయానికి విరాళం గా ఇస్తున్నామని రాతపూర్వకంగా రాసి ఇవ్వడం జరిగింది అని సర్పంచ్ సుండు కిషన్ అన్నారు. ఈ సందర్భంగా హనుమాన్ మందిరంలో ఆంజనేయ స్వామి వారికి దూప, దీప, నైవేద్యం పెట్టడానికి భూమి దానం చేయడం, పట్ల దాతలకు భగవంతుడి ఆశీస్సులు, ఎల్లప్పుడూ ఉండాలని, వారి కుటుంబం, సుఖ సంతోషాలతో, ఆయురారోగ్యాలతో



ఉండాలని భగవంతున్నీ కోరుకుంటున్నట్లు సర్పంచ్ కిషన్ తెలిపారు. అంతకు ముందు దాతలను సర్పంచ్ శాలువాతో ఘనంగా సత్కరించారు. ఈ కార్యక్రమంలో ఉపసర్పంచ్ దినేష్ కుమార్, వార్డు సభ్యులు భూమయ్య,

శకుంతల, గ్రామ గ్రామ అభివృద్ధి కమిటీ అధ్యక్షులు రాజేశ్వర్ గౌడ్, ఉపాధ్యక్షుడు శేఖర్, కార్యదర్శి సాలూరు సాయిలు, గ్రామ పెద్దలు బాల గౌడ్, అబ్బియ్య, కమ్మరి సంజు, లక్ష్మణ్ తదితరులు పాల్గొన్నారు.



ధర్మారంలో లబ్ధిదారులకు స్పార్ట్ రేషన్ కార్డులు పంపిణీ చేసిన సర్పంచ్ సుండు కిషన్..

ఎడపల్లి, సెప్టెంబర్ 16: (ప్రజా గళం) తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన టువంటి స్పార్ట్ రేషన్ కార్డులను బుధవారం ఎడపల్లి మండలం ధర్మారం గ్రామంలో సర్పంచ్ సుండు కిషన్ లబ్ధిదారులకు పంపిణీ చేశారు. ప్రజా పంపిణీ ద్వారా పేదలకు ప్రభుత్వం నిత్యావసర సరుకులు పంపిణీ చేస్తోంది అని, ఇందులో ప్రధానంగా బియ్యం పేదలు లబ్ధిపొందు తున్నారని సర్పంచ్ తెలిపారు. ప్రభుత్వం కొత్తగా రూపొందించిన స్పార్ట్ రేషన్ కార్డులు తమ గ్రామానికి సుమారు 250 రేషన్ కార్డులు వచ్చాయని అన్నారు. ఈ సందర్భంగా రేషన్ వినియోగదారులకు వారి పేర్ల ఆధారంగా స్పార్ట్ రేషన్ కార్డులు పంపిణీ చేస్తామని సర్పంచ్ సుండు కిషన్ తెలిపారు. ఈ కార్యక్రమంలో ఉపసర్పంచ్ దినేష్ కుమార్, కార్యదర్శి గంగాధర్, జిపిఓ నర్సయ్య, బిఎల్ఓ వెంకటగౌడ్, వార్డ్ సభ్యులు, గ్రామ ప్రజలు పాల్గొన్నారు.

వైద్య సిబ్బందికి పాలన అంశాలపై శిక్షణ



నిజామాబాద్, సెప్టెంబర్ 16, ప్రజాగళం: జిల్లా వైద్య ఆరోగ్య శాఖ కార్యాలయంలోని వైద్య సిబ్బంది మరియు పిహెచ్ఐ మినిస్ట్రీయల్ సిబ్బందికి డ్రాఫ్టింగ్ మరియు పాలన పరమైన అంశాలపై శిక్షణ కార్యక్రమాన్ని నిర్వహించినట్లు జిల్లా వైద్య ఆరోగ్యశాఖ అధికారిని డాక్టర్ బి రాజశ్రీ మేడం గారు తెలియజేశారు. వైద్య సిబ్బంది పాలనా పరమైన అంశాల్లో, డ్రాఫ్టింగ్, ప్రొసీడింగ్స్, లెటర్ రైటింగ్, లీప్స్ రూల్స్, ఆఫీస్ సభారీనేట్ రూల్స్, మెమో, షో కాజ్ నోటీసు ఇవ్వడం, ఆర్ టి ఐ కేసెస్, కోర్టు కేసెస్ డీల్ చేయడం మొదలగు అన్ని అంశాలపై రిటైర్డ్ కార్మిక అధికారి యోహాన్ గారు శిక్షణ ఇవ్వడం జరిగింది. కాబట్టి ఈ సందర్భంగా వైద్య సిబ్బంది అడిగిన సందేహాలకు జవాబులు ఇవ్వడం జరిగింది. ఇంకా ఈ కార్యక్రమంలో డి ఎం హెచ్ ఓ డాక్టర్ బి రాజశ్రీ ఏవో సుమంత కుమార్, ఎస్ ఓ రాజేశ్వర్ సూపరిండెంట్లు వినయ్ కుమార్, షకీల్, వెంకటేశ్వర్లు, సందీప్ కార్యాలయ సిబ్బంది మరియు వివిధ పిహెచ్ఐ ల మినిస్ట్రీయల్ సిబ్బంది పాల్గొన్నారు.

రాహుల్ గాంధీ కన్నా రేవంత్ నయం

కేంద్ర ప్రభుత్వ పథకాలలో మోదీ ఫోటో పెట్టాల్సిందేనన్నారు. 22వ కారణంగా నిషేధిత జాబితాలో ఉన్న భూములను... రేవంత్ వెంటనే అందులోంచి తొలగించాలి అన్నారు. ప్రధానమంత్రి ఆవాస్ యోజన పథకానికి రాష్ట్ర ప్రభుత్వం వాచా నిధులు విడుదల చేయాలని డిమాండ్ చేశారు.

రేపు మోడికి మంచి ఆయుష్షు ఇవ్వాలని దీపం వెలిగించి ప్రార్థిద్దాం. సరేంద్ర మోది ఒక వ్యక్తి కాదు, ఒక శక్తి మోది ప్రపంచ స్థాయి నేత మోది అందరికీ స్ఫూర్తి దాత.. మోది సిద్ధాంతాలు ఎందరినో ఆకర్షిస్తాయని ఎంపీ అర్వింద్ అన్నారు. మోదీ జన్మదినం సందర్భంగా సంతకం పేరుతో నెల రోజుల పాటు కార్యక్రమాలు నిర్వహిస్తున్నట్లు పేర్కొన్నారు. మోదీ జన్మదినం సందర్భంగా గురువారం (ఈ నెల 17న) సాయంకాలం అందరూ దీపం వెలిగించి ఆయనకు మంచి ఆయుష్షు ఇవ్వాలని అందరం ప్రార్థిద్దామన్నారు. ఈ విజేతరుల సమావేశంలో పార్టీ జిల్లా అధ్యక్షులు దినేష్ కుల చారి, ససుపు బోర్డు చైర్మన్ పల్లె గంగారెడ్డి, రాష్ట్ర అధికార ప్రతినిధి గోపిణ్ద్ర ప్రవంతిరెడ్డి, జాతీయ కార్యవర సభ్యులు మోహన్ రెడ్డి, ప్రకాష్ రెడ్డి, గద్దె భూమన్న, కార్పొరేటర్లు తదితరులు పాల్గొన్నారు.

సాంపల్లి సర్పంచ్ భర్తకు జరిమానా. టేకు చెట్లు తొలగించిన కేసు అటవీశాఖ అధికారులు నిర్ణయం. డిచ్పల్లి మండలంలో విచిత్ర ఘటన.

డిచ్పల్లి సెప్టెంబర్ 16 (ప్రజా గళం) అధికార దాహంతో ఎలాంటి అనుమతి, నోటీసు ఇవ్వకుండా టేకు చెట్లకు జేసీబీతో తొలగింపజేసిన కేసులో డిచ్ పల్లి మండలం సాంపల్లి సర్పంచ్ సంధ్య భర్త మాసూరి ప్రశాంత్ కు అటవీశాఖ అధికారులు జరిమానా విధించడం గమనార్హం. పచ్చదనం పెంపొందించేందుకు మొక్కలు నాటాలని, చెట్లను తొలగిస్తే జరిమానా తప్పదని ప్రచారం చేయాల్సిన సర్పంచ్ భర్తకు జరిమానా పడటం డిచ్పల్లి మండలంలో చోటుచేసుకున్న ఈ ఘటన స్థానికంగా తీవ్ర చర్చనీయాంశమైంది.


అసలేం జరిగింది? సాంపల్లి గ్రామంలో డ్రైనేజీ నిర్మాణ పనుల నిమిత్తం జేసీబీతో తవ్వకాలు చేపట్టారు. ఈ క్రమంలో గ్రామానికి చెందిన అంతరెడ్డి నర్సయ్య తన ఇంటి పక్కన చాలా ఏళ్లుగా పెంచుకుంటున్న టేకు వనంపై పడ్డారు. తమకు ఎలాంటి ముందస్తు సమాచారం, నోటీసులు ఇవ్వకుండానే, గ్రామ సర్పంచ్ భర్త ప్రశాంత్, పంచాయతీ కార్యదర్శి నాగేంద్ర సమక్షంలో 12 టేకు చెట్లను జేసీబీతో తొలగించారని బాధితుడు అటవీశాఖ అధికారులకు ఫిర్యాదు చేశాడు. నేరుగా డీఎఫ్ఎఫ్ కు ఫిర్యాదు! ఏళ్ల తరబడి మురిపెంగా పెంచుకున్న టేకు చెట్లను నిర్దాక్షిణ్యంగా నరికివేయడంతో తీవ్ర మనస్తాపానికి గురైన అంతరెడ్డి నర్సయ్య నేరుగా జిల్లా ఫారెస్ట్ అధికారి(ఐఫ్ఓ)కి ఫిర్యాదు చేశాడు. తాను చాలా ఏళ్లుగా పెంచుకుంటున్న టేకు చెట్లను



సర్పంచ్ భర్త మాసూరి ప్రశాంత్, పంచాయతీ కార్యదర్శి నాగేంద్ర సమక్షంలో జేసీబీ సహాయంతో తొలగించారని, చెట్లు తొలగించే క్రమంలో తనకు ఎలాంటి ముందస్తు సమాచారం, నోటీసు ఇవ్వలేదని, ఈ అంశంపై పంచాయతీ కార్యదర్శి నాగేంద్రను సంప్రదించి వివరణ ఇవ్వలేదని, వాల్టా చట్ట ప్రకారం బాధ్యులపై చర్యలు తీసుకుని తనకు న్యాయం చేయాలని బాధితుడు అంతరెడ్డి నర్సయ్య ఫిర్యాదులో పేర్కొన్నారు. డీఎఫ్ఎఫ్ కు అందిన ఫిర్యాదు నేపథ్యంలో ఇందల్వాయి ఎఫ్ఆర్ఎఫ్ రవి భట్ ఆదేశంతో అటవీ శాఖ రేంజ్, బీట్ అధికారులు సాంపల్లికి వెళ్లి క్షేత్రస్థాయి విచారణ చేపట్టారు. రూ. 13 వేల జరిమానా అనుమతి లేకుండా, వ్యక్తిగతంగా పెంచుకుంటున్న చెట్లను తొలగించడం చట్టరీత్యా నేరమని తేలడంతో.. సాంపల్లి సర్పంచ్ భర్త ప్రశాంత్కు

రూ. 13,325 జరిమానా విధిస్తూ అటవీ శాఖ అధికారులు నిర్ణయం తీసుకున్నారు. అయితే ఈ కేసులో పంచాయతీ కార్యదర్శి నాగేంద్ర పేరును ప్రస్తావించకపోవడం అనుమానాలకు తావిస్తోంది. చెట్లు తొలగింపు ఘటన జూలై నెలలో జరగడంతో అప్పుడే ఫిర్యాదు చేసినప్పటికీ అటవీశాఖ అధికారులు చర్యలు చేపట్టకుండా తీవ్ర కాలయాపన చేశారని బాధితుడు నర్సయ్య వాపోతున్నాడు. అధికారం ఉంది కదా అని...గ్రామంలో ఏం చేసినా చెల్లుతుంది' అనుకునే సర్పంచ్ భర్తకు, అటవీ శాఖ విధించిన ఈ జరిమానా ఒక గట్టి హెచ్చరిక అని గ్రామస్థులు తీవ్రంగా చర్చించుకుంటున్నారు. ఎలాంటి అభివృద్ధి పనులు చేపట్టినా చెట్లు అడ్డొస్తే అటవీశాఖ అనుమతి తీసుకోవాలనే కనీస స్పృహ లేకపోవడం విద్వర్తమని సాంపల్లి గ్రామస్థులు పేర్కొంటున్నారు.

కళా భారతి ఆడిటోరియం పనులను వేగవంతం చేయాలి.: కలెక్టర్ భవేష్ మిశ్రా.



నిజామాబాద్ సెప్టెంబర్ 16 (ప్రజా గళం ప్రతినిధి) జిల్లా కేంద్రంలోని పాత కలెక్టరేట్ క్యాంప్ ఆఫీస్ స్థలంలో నిర్మిస్తున్న కళా భారతి ఆడిటోరియం పనులను వేగవంతం చేయాలని కలెక్టర్ భవేష్ మిశ్రా సూచించారు. బుధవారం ఆయన ఆడిటోరియం పనులను క్షేత్రస్థాయిలో పరిశీలించారు. సాంస్కృతిక కార్యక్రమాలు, వివిధ వేడుకల కోసం అధునాతన సదుపాయాలతో గ్రౌండ్ ఫ్లోర్ సహా ఐదు అంతస్తులతో నిర్మిస్తున్న భవన సముదాయం పనుల వివరాల గురించి ఆర్ అండ్ బీ అధికారులను అడిగి తెలుసుకున్నారు. వేదిక, రెండు బ్యాంకెట్ హాల్స్, సుమారు 1400 మంది కూర్చునే సామర్థ్యంతో ఆడిటోరియం, ఆర్ట్ గ్యాలరీ పూర్తయ్యాయని అధికారులు తెలిపారు. ఇప్పటికే ఫ్రేమ్ వర్క్ పూర్తయినందున మిగతా పనులను కూడా వేగవంతంగా జరిపించాలని కలెక్టర్ సూచించారు. సాంస్కృతిక కార్యక్రమాల నిర్వహణ కోసం జిల్లా కేంద్రంలో సరైన వేదికలు లేనందున కళాభారతి ఆడిటోరియం పనులను యుద్ధ ప్రాతిపదికన

పూర్తి చేయించి అందుబాటులోకి తేవాలని ఆదేశించారు. పనులను ఎప్పటికప్పుడు పర్యవేక్షిస్తూ, నాణ్యతతో జరిగేలా చూడాలన్నారు. పనుల ప్రగతిని ఎప్పటికప్పుడు తనకు నివేదించాలని సూచించారు. ఇంటిగ్రేటెడ్ రెసిడెన్షియల్ స్కూల్ నిర్మాణానికి అనువైన స్థలాల పరిశీలన.

అన్ని హంగులతో ప్రభుత్వం ప్రతిష్టాత్మకంగా నెలకొల్పుతున్న యంగ్ ఇండియా ఇంటిగ్రేటెడ్ రెసిడెన్షియల్ స్కూల్, వసతి గృహ సముదాయాల నిర్మాణాల కోసం ఎంపిక చేసిన స్థలాలను కలెక్టర్ భవేష్ మిశ్రా బుధవారం పరిశీలించారు. గుండారం గ్రామంతో పాటు, నాగారం నందిగుట్ట ప్రాంతాల్లోని స్థలాలను కలెక్టర్ పరిశీలించారు. సమగ్ర వివరాలతో ప్రతిపాదనలు పంపాలని అధికారులను ఆదేశించారు.

కలెక్టర్ వెంట ఆర్డీఓ రాజేంద్ర కుమార్, ఆర్ అండ్ బీ ఈ.ఈ ప్రవీణ్, రెవెన్యూ శాఖ, ఇంజనీరింగ్ విభాగం అధికారులు ఉన్నారు.

సమన్వయ సమావేశంలో ఆర్క్యూర్ ఏసీపీ వెంకటేశ్వర రెడ్డి.

ఆకర్షిస్తాయని ఎంపీ అర్వింద్ అన్నారు. మోదీ జన్మదినం సందర్భంగా సంగల్పు దివస్ పేరుతో నెల రోజుల పాటు కార్యక్రమాలు నిర్వహిస్తున్నట్లు పేర్కొన్నారు. మోదీ జన్మదినం సందర్భంగా గురువారం (ఈ నెల 17న) సాయంకాలం అందరూ దీపం వెలిగించి ఆయనకు మంచి ఆయుష్షు ఇవ్వాలని అందరం ప్రార్థిద్దామన్నారు. ఈ విభేదకుల సమావేశంలో పార్టీ జిల్లా అధ్యక్షులు దినేష్ కుల చారి, ససుపు బోర్డు చైర్మన్ పల్లె గంగారెడ్డి, రాష్ట్ర అధికార ప్రతినిధి గోపిదే ప్రవంతిరెడ్డి, జాతీయ కార్యవర సభ్యులు మోహన్ రెడ్డి, ప్రకాష్ రెడ్డి, గద్దె భూమన్న, కార్పొరేటర్లు తదితరులు పాల్గొన్నారు.

నిజామాబాద్ రూరల్ సెప్టెంబర్ 16 (ప్రజాగళం) తెలంగాణ రాష్ట్రంలో కియా కార్లకు ఆదరణ పెరుగుతుందని ప్రభుత్వ సలహాదారు మహ్మద్ అలీ షబ్బీర్ వెల్లడించారు. వారి సేవలు రాష్ట్రవ్యాప్తంగా విస్తరించడం ఎంతో అభినందనీయమని ప్రభుత్వ ముఖ్య సలహాదారులు మహ్మద్ అలీ షబ్బీర్ అన్నారు. నిజామాబాద్ జిల్లా బద్లిపూర్ శివారులో నూతనంగా ఏర్పాటు చేసిన సోరేంటో కారును సన్ రైజ్ కియా షోరూంలో ప్రభుత్వ సలహాదారు మహ్మద్ అలీ షబ్బీర్ మంగళవారం లాంచనంగా ప్రారంభించారు. ఈ ప్రారంభోత్సవ కార్యక్రమానికి ముఖ్య అతిథిగా హాజరైన ప్రభుత్వ సలహాదారు మహ్మద్ అలీ షబ్బీర్ జ్యోతి ప్రజ్వలన చేశారు. ముఖ్య అతిథికి షోరూం చైర్మన్ పోచారం సురేందర్ రెడ్డి, షోరూం సిబ్బంది ఘనంగా ఆయనకు స్వాగతం పలికారు. అనంతరం సోరేంటో కారును మహ్మద్ అలీ షబ్బీర్ లాంఛనంగా ప్రారంభిస్తూ ప్రసంగించారు. ప్రస్తుతం మార్కెట్లో సరికొత్తగా కార్లు వస్తున్నాయని కియా షోరూంలో సోరేంటో కారు అత్యధునిక సౌకర్యాలతో రావడం శుభ పరిణామం అన్నారు. కియా షోరూం యజమాని పోచారం సురేందర్ రెడ్డి సారథ్యంలో మంచిర్యోల్, అదిలాబాద్, కామారెడ్డి, తదితర ప్రాంతాల్లో షోరూమ్ లు విజయవంతంగా నడుస్తున్నాయని ఈ సందర్భంగా యజమాన్యాన్ని అభినందించారు. కియా షోరూమ్ యజమాని పోచారం సురేందర్ రెడ్డి మాట్లాడుతూ, కియా కంపెనీ కొత్త టెక్నాలజీ తో తీసుకువస్తున్న కార్లను మా షో రూమ్ లో ఘనంగా ప్రారంభోత్సవం చేసి కష్టమర్లకు అందించడం సంతోషదాయకమన్నారు. ఈ సందర్భంగా మొదటి కారు ను కొనుగోలు చేసేందుకు ముందుకు వచ్చిన ప్రముఖ వైద్యులు రమణేశ్వరరావును ముఖ్య అతిథి శాలువతో సన్మానించారు. ఈ కార్యక్రమంలో డీసీసీ అధ్యక్షులు కే. నగేష్ రెడ్డి, నగర అధ్యక్షులు బొబ్బిలి రామకృష్ణ, గ్రంథాలయ చైర్మన్ అంతరెడ్డి రాజారెడ్డి, కియా మేనేజింగ్ డైరెక్టర్ రవి కిరణ్ గౌడ్, సేల్స్ అసిస్టెంట్ మేనేజర్ సంతోష్ కుమార్, సేల్స్ మేనేజర్ రాయుడు బాబు, నిజామాబాద్ కియా షోరూం జనరల్ మేనేజర్ యెండల సతీష్

నిజామాబాద్, సెప్టెంబర్ 16 (ప్రజాగళం ప్రతినిధి) భూభారతి పెండింగ్ దరఖాస్తులను సత్వరమే పరిష్కరించాలని కలెక్టర్ భవేష్ మిశ్రా ఆదేశించారు. నమీకృత జిల్లా కార్యాలయాల సముదాయం ప్రధాన సమావేశ మందిరంలో బుధవారం ఆయన అన్ని మండలాల తహసీల్దార్లతో భూభారతి పెండింగ్ దరఖాస్తులు, ప్రజావాణి ఫిర్యాదుల పరిష్కారం, ఇతర రెవెన్యూ అంశాలపై సమీక్ష జరిపారు. ఒక్కో మండలం వారీగా పెండింగ్ లో ఉన్న దరఖాస్తులు ఎన్ని అని ఆరా తీస్తూ, వాటి పరిష్కారంలో జాప్యానికి గల కారణాలను అడిగి తెలుసుకున్నారు. పెండింగ్ దరఖాస్తులను సమగ్రంగా పరిశీలన జరుపుతూ ఈ నెలాఖరులోగా అన్నింటిని పరిష్కరించాలని కలెక్టర్ గడువు విధించారు. జూలై 31లోపు వచ్చిన అర్థిలో ఏ ఒక్కటి

కూడా పెండింగ్ లో ఉండకూడదని అన్నారు. దరఖాస్తుల పరిష్కారంలో అలసత్వం వహించే వారిపై శాఖావరమైన చర్యలు తీసుకుంటామని కలెక్టర్ స్పష్టం చేశారు. అర్హులైన ప్రతి ఒక్కరికి న్యాయం జరిగేలా చొరవ చూపాలని, సుదీర్ఘ కాలం నుండి పెండింగ్ లో ఉన్న ఆర్డీలపై ప్రత్యేక దృష్టిని కేంద్రీకరించాలని సూచించారు. దరఖాస్తుల పరిశీలన, పరిష్కారం, తిరస్కరణ విషయంలో పారదర్శకత, జవాబుదారీతనం పాటించాలని, అర్హులైన కార్యాలయాల చుట్టూ తిరిగే పరిస్థితి లేకుండా అర్హత కలిగిన ఆర్డీలను త్వరితగతిన పరిష్కరించాలని అన్నారు. కాగా, ఇందిరమ్మ ఇళ్ళ లబ్ధిదారులకు ఇసుక అందుబాటులో ఉండేలా చొరవ చూపాలని, ఇసుక కేటాయింపులో అక్రమాలకు తావు లేకుండా, మధ్య దళారుల ప్రమేయం లేకుండా

గట్టి నిషా కొనసాగించాలని కలెక్టర్ ఆదేశించారు. గృహ నిర్మాణాలు చేపడుతున్న లబ్ధిదారులను క్షేత్రస్థాయిలో సంప్రదించి, వారికి నిర్ణీత ధరకే ఇసుక కేటాయింపులు జరుగుతున్నాయా, లేదా అని ఆరా తీయాలన్నారు. ఎక్కువైనా అవకతవకలు జరుగుతున్నట్లు గుర్తిస్తే, బాధ్యులపై కఠిన చర్యలు తీసుకోవాలని కలెక్టర్ సూచించారు. డబుల్ బెడ్ రూమ్ ఇళ్ళు కేటాయింపు ప్రక్రియను కూడా వేగవంతం చేయాలని, అర్హులైన వారికి లాటరీ విధానం ద్వారా ఇళ్ళను కేటాయించాలని అన్నారు. సమావేశంలో అదనపు కలెక్టర్ భుజంగరావు, ఆర్మూర్ సబ్ కలెక్టర్ అభిగ్యాన్ మాల్వియ, డీఆర్ఓ గీత, ఆర్డీఓలు రాజేంద్ర కుమార్, విజయ కుమారి, అన్ని మండలాల తహసీల్దార్లు పాల్గొన్నారు.

గన్నీ బస్తాలు, తేమ కొలిచే యంత్రాలు, వేయిగ్ మెషీన్లు, టార్పాలిన్లు సరిపడా సంఖ్యలో అందుబాటులో ఉండేలా ముందుగానే ఏర్పాట్లు చేసుకోవాలని అన్నారు. తగిన సదుపాయాలు సమకూర్చుకుని ఆన్లైన్ లో వివరాలు అప్లోడ్ చేసిన తరువాతనే ట్యాబ్ అందుబాటులోకి వస్తుందని ఈ సందర్భంగా కలెక్టర్ స్పష్టం చేశారు. కాగా, కొనుగోలు కేంద్రాల ద్వారా సేకరించిన ధన్యాన్ని ఈసారి రైస్ మిల్లలకు పంపే అవకాశం లేనందున ధన్యాన్ని జాగ్రత్తగా భద్రపర్చేందుకు అవసరమైన గిడ్డంగులు, అనువైన స్థలాలను గుర్తించాలని కలెక్టర్ ఆదేశించారు. కేంద్ర, రాష్ట్ర ప్రభుత్వ గిడ్డంగులతో పాటు మార్కెట్ కమిటీ గోడౌన్ లు, ప్రైవేట్ గిడ్డంగులను ధన్యం నిల్వ కోసం క్షేత్రస్థాయిలో పక్కాగా పరిశీలన చేయాలని కలెక్టర్ సూచించారు. ఎక్కడ కూడా ధన్యం నిల్వ చేసే విషయంలో ఇబ్బందులు తలెత్తకుండా ముందస్తుగానే ప్రణాళికాబద్ధంగా కృషి చేయాలని అన్నారు. అవసరమైన పక్షంలో ధన్యం భద్రపర్చేందుకు వీలుగా మూతపడిన రైస్ మిల్లులు, పరిశ్రమలతో పాటు ఫంక్షన్ హాల్లు, అనువైన ఖాళీ స్థలాలను కూడా గుర్తించాలని తహసీల్దార్లకు సూచించారు. సంబంధిత శాఖల అధికారులు అందరూ సమన్వయంతో పని చేస్తూ, ధన్యం సేకరణ ప్రక్రియ సజావుగా జరిగేలా చిత్తశుద్ధితో కృషి చేయాలని కలెక్టర్ హితవు పలికారు. సమావేశంలో అదనపు కలెక్టర్ భుజంగరావు, ఆర్మూర్ సబ్ కలెక్టర్ అభిగ్యాన్ మాల్వియ, డీఆర్ఓ గీత, ఆర్డీఓలు రాజేంద్ర కుమార్, విజయ కుమారి, డిఎస్ఓ శ్రీకాంత్ రెడ్డి, సిబిల్ సప్టెన్ డిఎం ప్రవీణ్, డీసీఓ శ్రీనివాస్ రావు, సంబంధిత శాఖల అధికారులు, అన్ని మండలాల తహసీల్దార్లు పాల్గొన్నారు.